



MALTA

**QORTI CIVILI
PRIM' AWLA
ONOR. IMHALLEF
JOSEPH ZAMMIT MC KEON**

Seduta tat-3 ta' April, 2014

Citazzjoni Numru. 633/2008

Sylvana Tanti

kontra

Noel Tanti et

Il-Qorti :

Kopja Informali ta' Sentenza

Rat ir-rikors li l-konvenut Noel Tanti **wahdu** pprezenta fil-11 ta` Dicembru 2013 fejn talab lil din il-Qorti sabiex tissoprasjedi fil-kawza tal-lum pendenti l-esitu finali ta` proceduri kriminali istitwiti kontra tieghu u ohrajn, wara kwerela tal-attrici, liema proceduri huma pendenti quddiem il-Qorti tal-Magistrati (Malta) bhala Qorti Istrutturja.

Rat id-digriet taghha tat-12 ta` Dicembru 2013.

Rat ir-risposta ta` l-attrici tat-3 ta` Marzu 2014 fejn, ghar-ragunijiet hemm indikati, talbet lill-Qorti sabiex tichad it-talba tal-konvenut Noel Tanti kif dedotta fir-rikors tieghu.

Rat id-dokumenti li kienu prezentati flimkien mar-risposta.

Rat id-digriet illi tat fl-udjenza tat-30 ta` Jannar 2014 fejn halliet il-kawza ghal-lum sabiex taghti provvedimenti dwar it-talba tal-konvenut.

Rat l-atti tal-kawza.

Ikkunsidrat :

Illi l-Qrati taghna ammettew is-soprasessjoni ta` kawza jew ta` procediment meta soprasessjoni tkun spedjenti. (**Kollez Vol XXXIX.I.467** ; Appell Civili – “**Cassar vs Xuereb**” – 12 ta` Marzu 1973). L-ispedjenza ma tistax tkun mera possibilita`.

Kopja Informali ta' Sentenza

Illi jirrizulta li l-konvenut Noel Tanti xehed fil-kawza tal-lum aktar minn darba. L-ahhar okkazjoni kienet meta xehed **minn jeddu** fl-udjenza tat-30 ta` Mejju 2013. F`dik l-udjenza l-attrici permezz tad-difensuri taghha ddikjarat illi ma kellhiex domandi in kontroezami x`taghmel lill-istess konvenut..

Illi l-ahhar li xehed il-konvenut Noel Tanti kien **wara** li l-attrici kienet **diga`** pprezentat il-kwerela taghha. Jirrizulta li l-kwerela ntbaghtet lill-Kummissarju tal-Pulizija fl-10 ta` Mejju 2012.

Illi hija l-fehma konsiderata ta` din il-Qorti illi l-esitu finali tal-kawza kriminali li ghaliha jirreferi l-konvenut Noel Tanti fir-rikors tieghu la jinfluwixxi u lanqas jincidi fuq **il-mertu** tal-kawza tal-lum.

Illi jirrizulta mid-dokumenti esebiti mar-risposta tal-attrici illi fejn jirrigwarda lill-konvenut Noel Tanti, ix-xilja tal-attrici **mhijiex** illi dan il-konvenut xehed il-falz fil-kawza tal-lum.

Illi fis-sentenza taghha tal-5 ta` Ottubru 1981 fil-kawza “**Degaetano vs Galea et noe**”, il-Qorti tal-Appell qalet hekk : *“Is-soprasessjoni hemm lok ghaliha meta l-ezitu tal-kawza li tigi soprasesseduta jkun jiddependi jew almenu jkun jista’ jiddependi mill-ezitu ta’ kawza ohra, u ghalhekk ma jistax ikun hemm lok ghas-soprasessjoni jekk ma tezistix din id-dipendenza jew almenu l-potenzjalita` ta’ din id-dipendenza”*.

Illi hija l-fehma konsiderata ta` din il-Qorti illi l-fattur tal-ispedjenza mhuwiex sodisfatt fil-kaz tal-lum.

Kopja Informali ta' Sentenza

Illi hija wkoll il-fehma konsiderata ta` din il-Qorti illi eventwali soprasessjoni ta` din il-kawza tippregudika lill-attrici ladarba rrizulta li fejn jirrigwarda lill-konvenut Noel Tanti l-proceduri kriminali pendenti m`ghandhomx relazzjoni mal-kawza tal-lum.

Illi din il-Qorti tabbraccja l-principju li s-soprasessjoni huwa rimedju straordinarju li ghandu jigi applikat biss fejn ikun necessarju fl-interess tal-ahjar amministrazzjoni tal-gustizzja (Kollez Vol XLI.I.507 ; u Qorti Kostituzzjonali – “Cuschieri vs Onor Prim` Ministru” – 12 ta` Awissu 1994).

Illi provvedimenti dwar soprasessjoni huwa mholli ghal kollox fid-diskrezzjoni tal-Qorti. Fic-cirkostanzi ta` dan il-kaz, il-Qorti hija tal-fehma li t-talba tal-konvenut Noel Tanti mhijiex gustifikata.

Ghar-ragunijiet kollha premissi, il-Qorti qeghda tichad it-talba tal-konvenut kif dedotta fir-rikors tieghu tal-11 ta` Dicembru 2013. L-ispejjez ta` dan il-provvediment jibqghu riservati ghall-gudizzju finali.

< Sentenza In Parte >

-----TMIEM-----